

अमर उजाला

जय किसान ब्रांड के नाम पर बेच रहे थे नकली पाइप, सात पाइप बरामद



मेरठ ब्यूरो

Updated Fri, 02 Apr 2021 01:40 AM IST

जय किसान ब्रांड के नाम पर बेच रहे थे नकली पाइप, सात पाइप बरामद मवाना। जय किसान ब्रांड के पाइप कापी कर बेचे जाने के आरोप में फैक्टरी मालिक की शिकायत पर पुलिस ने मिल रोड स्थित दुकान व भैंसा रोड स्थित गोदाम पर छापा मारा। पुलिस ने सात पाइप बरामद किए। आरोपी दुकानदार ने फैक्ट्री मालिक के साथ हाथापाई की। दुकानदार के खिलाफ थाने में तहरीर दी है। देहली रोड मेरठ निवासी ऋषभ जैन ने तहरीर में कहा है कि उनकी फैक्टरी में पीवीसी पाइप का उत्पादन किया जाता है। जिसमें रजिस्टर्ड जय किसान ब्रांड का प्रयोग किया जाता है। उसे सूचना मिली थी कि मवाना में उसके ब्रांड की कापी कर पाइप अवैध रूप से बेचे जा रहे हैं। जिसकी शिकायत पुलिस से की गई। पुलिस को मिल रोड पर दुकान तथा भैंसा रोड पर गोदाम में जय किसान ब्रांड के कापी कर रखे गए पाइप मिले। मौके से पुलिस ने सात पाइप बरामद किए। आरोप है कि दुकानदार ने फैक्टरी मालिक के साथ हाथापाई की। पुलिस ने मामला शांत कराया। थाना प्रभारी धर्मेन्द्र सिंह राठौर का कहना है कि बताया कि तहरीर के आधार पर रिपोर्ट दर्ज कर कार्रवाई की जाएगी।

Source: <https://www.amarujala.com/uttar-pradesh/meerut/fake-pipes-were-sold-in-the-name-of-jai-kisan-brand-seven-pipes-recovered-mawana-news-mrt5325939192>